

આલોચના, સમાલોચના

આલોચના, સમાલોચના, વિચારણા કરીને,
પ્રતિક્રમી, પ્રત્યાખ્યાને ‘હળવા’ થઈએ.
‘ગાડી’ ક્યાં રોકાય છે ? જોઈ-જાણી લઈએ,
‘અટકણ’ આપણી ઓળખી ફરીએ. --- આલોચના....

ભૂલો હજી ભાંગી નથી તેનીય છે ખાતરી,
ઘોળે દા’ડે ઠોકરું પણ ખાતાં જ ચરીએ.

ફરિયાદ કરનાર જાતે જ ગુનેગાર,
અપલખ્યાણ આપણા જ ઓળખી ચેતીએ.

જેનીયે વાણીમાં વર્તાય વેદના,
ભોગવે છે તેની ભૂલ જ સમજી શમીએ.

લેણાં-દેણાં પુદ્ગલનાં ચૂકવી દઈએ,
સમભાવે નિકાલી યજ્ઞ આરંભીએ. --- આલોચના....

સામીપ્યભાવમાં ચોંટી ન પડીએ,
‘સંયોગો’માં દુર્લક્ષ સેવતા રહીએ.

મોક્ષે હજી ગયા નથી તેનીયે છે સાબિતી,
દેહ સાથે દુનિયામાં ભટકતા છઈએ. --- ગાડી.....

સંખ્યાત જનમોની અસંખ્યાત ‘ગનેગારી’,
‘દાદાજી’નાં સુચરણે સમરપી દઈએ.

મંગળ ‘દાસ’ છે ‘વ્યવસ્થિત’નો ભમરડો,
‘બાવા’નાં સૌ બખડજંતર ઓળંગી જઈએ.

